



बिलासपुर, गुरुवार 14 अगस्त 2025

[ बैकुंठपुर | मनेन्द्रगढ़ | चिरमिरी | खड़गावां | भरतपुर-सोनहत | जनकपुर ]

मिनी स्टेडियम में कलेक्टर-एसपी ने किया निरीक्षण, पूर्व मंत्री व विधायक अमर अग्रवाल होंगे मुख्य अतिथि

## स्वतंत्रता दिवस की फाइनल रिहर्सल



परेड का निरीक्षण करते कलेक्टर-एसपी।

हरिभूमि न्यूज ▶▶ बैकुंठपुर

79 वें स्वतंत्रता दिवस के मुख्य समारोह की तैयारियों के लिए 13 अगस्त को अंतिम रिहर्सल कलेक्टर श्रीमती चंदन त्रिपाठी एवं पुलिस अधीक्षक रवि कुमार कुरे की मौजूदगी में किया गया। मुख्य अतिथि की भूमिका में अपर कलेक्टर डीडी मांडवी रहे। स्वतंत्रता दिवस मुख्य समारोह का आयोजन रामानुज उच्चतर माध्यमिक विद्यालय के मिनी स्टेडियम में आयोजित होगा, जहां मुख्य अतिथि विधानसभा क्षेत्र पूर्व कैबिनेट मंत्री एवं बिलासपुर विधानसभा के विधायक अमर अग्रवाल ध्वजारोहण करेंगे।

अंतिम रिहर्सल में मुख्य समारोह के अनुरूप मिनिट-टू-मिनिट कार्यक्रम का अभ्यास किया गया, तथा स्कूली बच्चों के द्वारा सांस्कृतिक प्रस्तुतियों का अभ्यास किया गया। कलेक्टर श्रीमती त्रिपाठी ने मुख्य मंच की साज-सज्जा, बैठक व्यवस्था, साउंड सिस्टम को ठीक करने तथा सभी आवश्यक तैयारियों समय पूर्व सुनिश्चित करने के निर्देश संबंधित अधिकारियों को दिए। उन्होंने स्कूली बच्चों द्वारा प्रस्तुति दी जाने वाली सांस्कृतिक कार्यक्रमों की अच्छी तैयारी करने के निर्देश स्कूल के सांस्कृतिक प्रभारियों को दिए। अंतिम रिहर्सल में जिला पंचायत मुख्य कार्यपालन अधिकारी डॉ. आशुतोष चतुर्वेदी, अतिरिक्त पुलिस अधीक्षक पंकज पटेल, बैकुंठपुर एसडीएम श्रीमती दीपिका नेताम एवं विभागीय अधिकारी-कर्मचारी शामिल रहे।



## अंतिम रिहर्सल में कलेक्टर-एसपी ने लिया जायजा

स्वतंत्रता दिवस समारोह की मध्य तैयारियों को लेकर बुधवार को आमखेरवा गाउँड मनेन्द्रगढ़ में कलेक्टर डी. राहुल वैकट एवं पुलिस अधीक्षक चंद्रमोहन सिंह ने परेड और सांस्कृतिक कार्यक्रमों के अंतिम रिहर्सल का विस्तृत निरीक्षण किया। इस अवसर पर नोडल अधिकारी एवं अपर कलेक्टर विनायक शर्मा उपस्थित रहे। पुलिस अधीक्षक चंद्रमोहन सिंह ने ध्वजारोहण कर परेड की

सलामी ली और परेड कमांडरों से परिचय प्राप्त किया। जिला स्तरीय कार्यक्रम के तहत मिनिट-टू-मिनिट अभ्यास किया गया। इसमें सभी गतिविधियों की कर्मचारियों की कमांडरों की समीक्षा की गई। कलेक्टर डी. राहुल वैकट ने मुख्य समारोह के लिए बैठक व्यवस्था, सांस्कृतिक कार्यक्रमों के आयोजन स्थल और अन्य तैयारियों का सूक्ष्म निरीक्षण करते हुए संबंधित अधिकारियों को शेष पेज 4 पर

## राजवाड़े नर्सिंग के विद्यार्थियों ने चलाया नशामुक्ति अभियान



बैकुंठपुर। नशा मुक्त भारत अभियान के तहत 13 अगस्त को राजवाड़े इंस्टिट्यूट ऑफ नर्सिंग के विद्यार्थियों ने जिला अस्पताल में नशामुक्ति अभियान का आयोजन किया। कार्यक्रम में छात्र-छात्राओं ने बताया कि 1 से 31 अगस्त तक पूरे देश में नशा मुक्ति जागरूकता अभियान चलाया जाता है, जिसका उद्देश्य मादक पदार्थों के सेवन को रोकने, लोगों को शिक्षित करने, परामर्श, उपचार और पुनर्वास के जरिए समाज को नशे से मुक्त करना है।

विद्यार्थियों ने नशीली दवाओं के बढ़ते दुष्प्रभावों युवा पीढ़ी पर असर, अपराध दर में

वृद्धि, मानसिक स्वास्थ्य संकट, परिवारिक टूटन और सामाजिक हानियों के बारे में विस्तार से चर्चा की। कार्यक्रम में शिक्षकों के मार्गदर्शन में नशामुक्ति अभियान का आयोजन हुआ। रंगोली प्रतियोगिता का आयोजन हुआ। रंगोली प्रतियोगिता में कु. कृपा, पूजा, नूर, इवेंजलिन, सविता, महिमा, संजना, रोशनी, पलक, बबीता, आशा और आफरीन ने द्वितीय स्थान प्राप्त किया। वहीं, नशामुक्ति अभियान में कु. मातेश्वरी, आफरीन, आंचल, अंजली, राजेश्वरी, चान्दी, प्रियल, दीपा, वर्षा, तानिया, मायामती, भूमिका, जूही, खुशबू, सत्यम, आकाश आदि ने प्रथम स्थान हासिल कर संस्थान का मान बढ़ाया।

## नशा मुक्ति रैली और नुककड़ नाटक से दिया जागरूकता का संदेश

बैकुंठपुर। नशा मुक्त भारत अभियान के तहत 13 अगस्त को शासकीय नवीन कन्या महाविद्यालय बैकुंठपुर की छात्राओं ने नशामुक्ति रैली निकाली। प्राचार्य डॉ. रंजना नीलामा कच्छप के मार्गदर्शन में आयोजित इस रैली में लगभग 308 छात्राओं ने भाग लिया। रैली तलवापारा स्थित महाविद्यालय से शुरू होकर राष्ट्रीय राजमार्ग 43, ओडुगी नाका, कुमार चौक, फव्वारा चौक और जिला चिकित्सालय होते हुए पुलिस लाइन बैकुंठपुर तक पहुंची। पुलिस लाइन में लल्ली, सुहाना, पूजा देवांगन, रोशनी राजवाड़े, पूजा राजवाड़े, आरती कुजूर, निशा बखाल, श्वेता सिंह समेत 14 छात्राओं ने नशे के दुष्प्रभावों पर नुककड़ नाटक प्रस्तुत किया। इस अवसर पर जिला स्तरीय नारा लेखन प्रतियोगिता में महाविद्यालय की बीएससी तृतीय वर्ष की छात्रा पुष्पा ने प्रथम और बीएससी प्रथम सेमेस्टर की छात्रा आकांक्षा ने द्वितीय स्थान हासिल कर महाविद्यालय का नाम रोशन किया। कार्यक्रम की सफलता में महाविद्यालय स्टाफ और विद्यार्थियों का विशेष योगदान रहा।



## नशामुक्त भारत अभियान के तहत जिला स्तरीय कार्यक्रम



बैकुंठपुर। सामाजिक न्याय एवं अधिकारिता मंत्रालय, भारत सरकार के नशामुक्त भारत अभियान के तहत अग्रणी महाविद्यालय बैकुंठपुर में जिला स्तरीय कार्यक्रम का आयोजन हुआ। कलेक्टर कोरिया के मार्गदर्शन, प्राचार्य डॉ. एमसी हिमभर के संरक्षण और समाज कल्याण विभाग के संयोजन में आयोजित इस कार्यक्रम में पहले दिन निबंध एवं नारा लेखन प्रतियोगिता हुई।

निबंध प्रतियोगिता (विषय नशामुक्ति अभियान: चुनौतियाँ एवं समाधान) में प्रथम कु. अनिषा गुप्ता रामानुज महाविद्यालय

बैकुंठपुर, द्वितीय कु. अंकिता काशी नवीन महाविद्यालय सोनहत, तृतीय कु. आंचल सिंह पंडित जेपी उपाध्याय महाविद्यालय पटना रहे। इसी तरह नारा लेखन प्रतियोगिता विषय नशामुक्त भारत में प्रथम कु. पुष्पा, द्वितीय कु. आकांक्षा साहू नवीन कन्या महाविद्यालय बैकुंठपुर, तृतीय कु. सीमा पैकरा पंडित जेपी उपाध्याय महाविद्यालय पटना रहे। दूसरे दिन मुख्य अतिथि जिला पंचायत अध्यक्ष मोहित पैकरा, विशिष्ट अतिथि वंदना राजवाड़े, श्रीमती निविता शिवहरे, केबी जायसवाल, देवेन्द्र तिवारी एवं शारदा गुप्ता की उपस्थिति में विजेताओं को सम्मानित किया गया।

## संतान की लंबी आयु के लिए माताएं रखेंगी व्रत हलषष्ठी आज, बाजार में जमकर बिक्री पूजन सामग्री

हरिभूमि न्यूज ▶▶ बैकुंठपुर

संतान की लंबी आयु की कामना को लेकर 14 अगस्त को जिलेभर में उल्लास के साथ हलषष्ठी का पर्व मनाया जाएगा, इसे लेकर शहर के बाजार में दिनभर महुआ पत्ता, इसके दातौन, काशी के फूल, महुआ सहित अन्य पूजन सामग्री बिकते रहे, जिसकी खरीदी लोगों द्वारा की जाती रही।

हलषष्ठी का पर्व बलराम के अवतरण दिवस को लेकर मनाया जाता है। जानकारी के अनुसार इस वर्ष हलषष्ठी का पर्व रेवती नक्षत्र, सर्वाथ सिद्धि एवं रवि योग का संयोग होने के कारण इस बार का व्रत जातकों के लिए विशेष फलदायी साबित होगा। जानकारी के अनुसार हलषष्ठी के व्रत में पसहर चावल का



उपयोग किया जाता है। पर्व को देखते हुए पर्व में पसहर चावल महंगे दामों में बिकी।

इस पर्व में भैंस के दूध-दही व घी का उपयोग किया जाता है, इसके चलते बाजार में भैंस के दूध दही व घी की भी

जमकर डिमांड रही। इसकी खरीदी के लिए लोग डेयरी में भीड़ लगाए रहे, वहीं कई लोग ल्योहार के दिन यानी 14 अगस्त उक्त सामग्रियों की खरीदी करेंगे, लेकिन पर्व के दिन मांग के अनुसार पूर्ति नहीं होने के कारण परेशानी भी बढ़ सकती है।

## छोटे तालाब बनाकर की जाती है पूजा

हलषष्ठी पर्व को विधि-विधान के साथ किया जाता है। जानकारी के अनुसार घरों में छोटे तालाब बनाकर कलश स्थापित किया जाता है और महसूर के पते पर षष्ठी देवी की मूर्ति बनाकर अन्य देवी की विधि-विधान के साथ विभिन्न पूजा सामग्री के साथ पूजा की जाती है।

## विशेष पूजा सामग्री बाजार में बिकते रहे

हलषष्ठी पर्व को देखते हुए बाजार में कुरुहण, लाई, काशी फूल, महुआ पत्ता एवं महुआ दातौन सहित अन्य प्राकृतिक पूजन सामग्री बाजार में सड़क किनारे दोपहर से बिकते रहे, जिन्हें खरीदी करने के लिए लोग जुटते रहे, इसके अलावा हलषष्ठी पर्व पर भैंस के दूध-दही तथा घी की मांग अधिक रही। कई लोग एक दिन पूर्य ही उक्त सामग्री की खरीदी के लिए जुटते हैं।

## हल से जोती चीजों का त्याग

हलषष्ठी पर्व के व्रत की खास बात यह है कि इस व्रत में महिलाएं हल से जोते गए अनाज व फलों का सेवन नहीं करती, बल्कि तालाबों में उगाए गए फलों के अलावा महुआ, पसहर चावल, भैंस के दूध व इससे बनी चीजों का सेवन करती हैं।

## खबर संक्षेप



## एक पेड़ मां के नाम वन महोत्सव पर पौधरोपण

बैकुंठपुर। जिले में वन विभाग के द्वारा एक पेड़ मां के नाम वन महोत्सव के अवसर पर ग्राम पंचायत डोहड़ा भवन के समीप लगभग 1 हेक्टेयर क्षेत्र में कलेक्टर कोरिया, जिला पुलिस अधीक्षक, वन मंडल अधिकारी, मुख्य कार्यपालन अधिकारी जिला पंचायत, जनपद अध्यक्ष, सरपंच ग्राम पंचायत डोहड़ा के बार्गीम एवं वन विभाग के अधिकारी-कर्मचारियों के गरिमामयी उपस्थिति में पौधरोपण कराया गया। इस अवसर पर उपस्थित सभी अतिथियों ने विभिन्न प्रजातियों के पौधरोपण किया गया, इसके साथ ही पर्यावरण संरक्षण के प्रति अपनी प्रतिबद्धता प्रकट की। छग शासन के उक्त महत्वाकांक्षी योजना के विषय में स्थानीय बार्गीमों को पौधरोपण पश्चात उसका संरक्षण एवं सुरक्षा के संबंध में बताया गया। उक्त योजनागत कोरिया वनमंडल बैकुंठपुर में लक्ष्य अनुरूप आज तक लगभग 22500 पौधों का वितरण किया गया है।

## राष्ट्रीय पुस्तकालय दिवस पर विशेष आयोजन



मनेन्द्रगढ़। दिल्ली वर्ल्ड पब्लिक स्कूल मनेन्द्रगढ़ में राष्ट्रीय पुस्तकालय दिवस बड़े ही उत्साह और गरिमा के साथ मनाया गया। इस अवसर पर विद्यार्थियों ने पुस्तकालय के महत्व और ज्ञान के प्रसार में उसकी भूमिका पर विचार व्यक्त किए। इस कार्यक्रम में डॉ.एसआर रंजनाथन के योगदान को याद किया गया, जिन्हें भारत में पुस्तकालय विज्ञान का जनक माना जाता है। विद्यालय की छात्रा शैली जायसवाल ने मंच से सभी को नियमित रूप से पुस्तकालय का उपयोग करने और पढ़ने की आदत को जीवन्त का हिस्सा बनाने का संदेश दिया। इस अवसर पर विद्यालय की पुस्तकपाल श्रीमती पूजा सिद्धानी ने विद्यार्थियों को पुस्तकों के प्रति प्रेम और ज्ञानार्जन की निरंतर प्रक्रिया को अपनाते के लिए प्रेरित किया। कक्षा साल्वी की छात्रा आरुष्या सिंह ने आज के विशेष दिन की महत्ता पर प्रकाश डालते हुए बताया कि शिक्षा विशेषज्ञों का मानना है कि पुस्तकालय विद्यार्थियों और आम पाठकों दोनों के लिए समान रूप से उपयोगी है। पुस्तकालय में विज्ञान, साहित्य, इतिहास, कला और अन्य विषयों की हजारों पुस्तकें मौजूद रहती हैं, जो विभिन्न आयु वर्ग के लोगों को नई जानकारी देती हैं।

## पत्रकार कल्याण परिषद की कार्यकारिणी घोषित

अनूपपुर। जिले के पत्रकारों के लिए बुधवार का दिन उत्साह और सम्मान से भरा रहा, जब पत्रकार कल्याण परिषद जिला इकाई अनूपपुर की नई कार्यकारिणी की औपचारिक घोषणा की गई। यह घोषणा राष्ट्रीय अध्यक्ष वेदवती त्रिपाठी, प्रदेश अध्यक्ष दिवाकर विश्वकर्मा और संगमोय अध्यक्ष विजय प्रकाश गौतम के निर्देशन एवं सहमति से जिला अध्यक्ष मुनेन्द्र सिंह ने की।

## युवाओं के रोजगार के लिए प्रारंभिक चयन की प्रक्रिया

बैकुंठपुर। जिला रोजगार अधिकारियों के द्वारा प्राप्त जानकारी अनुसार 12 अगस्त को जिला रोजगार कार्यालय में शिक्षित बेरोजगारों युवाओं को रोजगार उपलब्ध कराने के लिए मिनी क्षेत्र के नियोजक मेसर्स सीजी स्क्रीन फाउंडेशन, नामदानी रोड, वार्ड नंबर -4, जिला सुरजपुर में उपस्थित रहे। नियोजक द्वारा प्रोडक्शन सहायक पदों पर भर्ती की कार्यवाही की गई। केम्प में लगभग 79 आवेदकों का पंजीजन किया गया। नियोजक द्वारा कुल 35 आवेदकों को प्रारंभिक चयन की कार्यवाही किया गया।

## नपा ने तत्परता से चलाया सफाई अभियान



चरचा कॉलरी। नगर पालिका शिवपुर चरचा क्षेत्र में लंबे समय से नालियों और सड़कों पर गंदगी व कचरे का ढेर जमा होने से वार्डवासी परेशान थे। बरसात के मौसम में नालियां जाम होने से पानी सड़कों और घरों में भरने लगा था, जिससे बीमारियों का खतरा बढ़ गया। स्थानीय लोगों ने कई बार पार्षद और सफाई कर्मियों को शिकायत की, लेकिन सफाई कार्य नहीं हुआ। स्थिति बिगड़ने पर मामला नगर पालिका प्रशासन के संज्ञान में लाया गया। मुख्य नगर पालिका

अधिकारी विशिष्ट कुमार ओझा के नेतृत्व और सफाई निरीक्षक हरीश जायसवाल की निगरानी में कर्मचारियों ने सफाई अभियान चलाया। चरचा क्षेत्र के साथ-साथ बस स्टैंड, ग्राम सरडी और ग्राम खरवत में भी कचरा हटाया गया। स्वतंत्रता दिवस को देखते हुए सभी स्कूलों, यूनिवर्सन कार्यालयों और सार्वजनिक स्थानों पर विशेष सफाई अभियान चलाया गया। वार्डवासीयों ने इस पहल की सराहना करते हुए नियमित सफाई व्यवस्था बनाए रखने की मांग की।





## फर्स्ट डे फर्स्ट शो देखने के लिए दर्शकों की लगी होड़

मुंबई। साउथ सुपरस्टार रजनीकांत की फिल्म कुली को लेकर फैंस का क्रेज दिखने लगा है। फिल्म का फर्स्ट डे फर्स्ट शो देखने के लिए दर्शकों की होड़ लग गई है। टिकट आउट ऑफ स्टॉक हो रहे हैं और ब्लैक मार्केट में इनकी कीमत आसमाना छू रही है। बताया जा रहा है कि पहले शो का टिकट प्राइस 4500 रुपए तक पहुंच चुका है। रजनीकांत के कई फैंस जिन्हें टिकट नहीं मिल पाया और मायूस हैं। फिल्म कुली ने रिलीज के पहले ही धमाल मचा दिया है। एडवॉंस बुकिंग में ही 200 करोड़ का प्रॉफिट होने की खबरें आ रही हैं। इस बीच तमिलनाडु से लेकर इंडोनेशिया तक प्रॉफिट तक थिएटरों में उनकी फिल्म कुली देखने की धूम मची है।

## लाइफ Style

बॉलीवुड एक्ट्रेस भूमि पेडनेकर ने मंगलवार को सोशल मीडिया पर गोवा से बिकिनी में अपनी शानदार और बोल्ड तस्वीरें शेयर कर सोशल मीडिया पर तहलका मचा दिया है। उनकी ये तस्वीरें गोवा वेकेशन के दौरान की हैं। भूमि की इन तस्वीरों पर फैंस जमकर प्यार बरसा रहे हैं।

## भूमि

### बिकिनी में दिए सिजलिंग पोज

एजेसी ►► मुंबई

इस लेटेस्ट पोस्ट की शुरुआत में भूमि पूल के किनारे नीली बिकिनी में नजर आ रही हैं। इन शानदार तस्वीरों के साथ भूमि ने कैप्शन में लिखा, "वोकेंड की छुट्टी। प्रकृति, खाना और मैं।" यह कॉम्बिनेशन वाकई लाजवाब है। पहली तस्वीर में भूमि कर्ची फिगर और प्यारी मुस्कान में बेहद खूबसूरत दिखाई दे रही हैं। एक और तस्वीर में वह हरे-भरे पेड़-पौधों के बीच टाइट-फिटिंग ड्रेस में अपने कर्च फ्लॉन्ट करती नजर आ रही हैं। उनके खुले बाल और हल्का मेकअप धूप की रोशनी उनकी खूबसूरती में चार चांद लगा रही है। एक तस्वीर में भूमि हसते हुए पकोड़ा पकड़ते नजर आ रही हैं।

दूसरी तस्वीरों में वह कभी कैमरे से आंखें मिलाकर बोल्ड लुक देती हैं, तो कभी किताब पढ़ते हुए प्रकृति का आनंद लेती नजर आ रही हैं। भूमि को इस लाजवाब पोस्ट पर कई फैंस ने कमेंट कर अपनी राय पेश की है। एक फैन ने लिखा, "जीवन भर चाय और पकोड़े", एक और फैन ने लिखा, "बरसात का मौसम", तो वहीं कई फैंस ने भूमि को इन तस्वीरों पर फायर और दिल वाले इमोजी शेयर किए हैं। भूमि पेडनेकर ने यश राज फिल्मस में सहायक कास्टिंग निर्देशक के रूप में अपना कैरियर शुरू किया।



## हॉलीवुड मसाला

### दुनिया का सबसे मनहूस गाना



लॉस एंजिल्स। साल 1933 में रेजसो सेरेस नाम के एक संगीतकार ने 'मनहूस गाना' लिखा, जिसके दुःखद बोलों के कारण कई लोगों ने आत्महत्या कर ली, जिससे इसे 'हंगेरियन सुमाइड गाना' कहा गया। गाने पर बैन लगा, लेकिन 2003 में हटा दिया गया। रेजो सेरेस ने यह गाना तब लिखा था जब उनकी प्रेमिका उन्हें छोड़कर चली गई थी और इसके बोल इतने दुःखद थे कि जिसने भी इसे सुना, वह बहुत दुखी हुआ। कहा जाता है कि यह गाना इतना हृदय विदारक था कि कुछ लोगों ने इसे सुनने के बाद आत्महत्या तक कर ली थी।




### कैप रॉक की स्टार जोड़ी जो और डेमी फ़िर साथ

लॉस एंजिल्स। अमेरिकन पॉप बैंड जोनस बर्दर्स के 20 साल पूरे होने की खुशी में 'जोन्स 20: ग्रीटिंग्स फ्रॉम योर होमटाउन टूर' का आयोजन किया जा रहा है। अमेरिका में हो रहे इस टूर के पहले ही शो ने फैंस को जबरदस्त सरप्राइज दिया। न्यू जर्सी के मेटलाइफ स्टेडियम में हुए इस कार्यक्रम में जोन्स की पूर्व प्रेमिका और फेसबुक सिंगर डेमी लोवाटो की एंट्री ने सभी को चौंका दिया। ये वो ही जोड़ी है जिसने साल 2008 की डिज्नी फिल्म कैप रॉक में साथ काम किया था और अब वर्षों बाद एक ही मंच पर साथ नजर आईं। इस स्पेशल परफॉर्मेंस में डेमी और जो ने गांटा फाइट्स यू, दिस इज मी, बुडवट चेंज अ थिंग जैसे क्लासिक गाने गाकर न सिर्फ मंच पर जादू बिखेरा, बल्कि दर्शकों को भी भावुक कर दिया।



### सिद्धार्थ-जान्हवी में दिखी जबरदस्त केमिस्ट्री

मुंबई। सिद्धार्थ मल्होत्रा और जान्हवी कपूर की रोमांटिक फिल्म परम सुंदरी का ट्रेलर मंगलवार को रिलीज हो गया है। ट्रेलर में सिद्धार्थ और जान्हवी के बीच जबरदस्त केमिस्ट्री देखने को मिली है। ट्रेलर में रोमांस के साथ कॉमेडी और ड्रामा की भी झलक देखने को मिली है। ट्रेलर की शुरुआत सिद्धार्थ और जान्हवी के चर्च में बातें करने से होती है। जहां दोनों एक-दूसरे उनके पास के बारे में पूछते हैं। फिल्म में सिद्धार्थ परम के किरदार में हैं, जो दिल्ली का रहने वाला है। जबकि जान्हवी कपूर के किरदार का नाम सुंदरी है, जो केरल की रहने वाली है। ट्रेलर में केरल की खूबसूरती देखने को मिली है। कुछ एक सीन में सिनेमेटोग्राफी काफी खूबसूरत मालूम पड़ती है। 2 मिनट 40 सेकंड के इस ट्रेलर में जान्हवी और सिद्धार्थ के बीच एक अच्छी केमिस्ट्री देखने को मिली है।



### जॉली एलएलबी-3 का टीजर रिलीज...

मुंबई। अक्षय कुमार और अरशद वारसी की फिल्म जॉली एलएलबी 3 का टीजर मंगलवार को रिलीज हो गया है। इस बार फिल्म में दोनों जॉली नजर आएंगे और एक-दूसरे का मुकाबला करते दिखेंगे। टीजर काफी मजेदार लग रहा है। जिसमें अरशद वारसी और अक्षय कुमार के अलावा सोरभ शुक्ला भी नजर आए हैं। 1 मिनट 30 सेकंड के इस टीजर की शुरुआत केस की सुनवाई के अनाउंस के साथ होती है। जिसमें जगदीश त्यागी उर्फ जॉली प्रॉम मेरठ यानी अरशद वारसी का नाम पुकारा जाता है। इसके बाद अरशद वारसी स्कूटर पर सवार और फिर कोर्ट में दिखाई देते हैं। फिर एंट्री होती है एक बार फिर जज के किरदार में नजर आने वाले सोरभ शुक्ला की। इसके बाद डिफेंस के वकील के रूप में एंट्री होती है जगदीश मिश्रा उर्फ जॉली प्रॉम लखनऊ यानी अक्षय कुमार की।

## टीवी मसाला



### कर्नल सोफिया ने बताया क्यों करना पड़ा ऑपरेशन सिंदूर

नई दिल्ली। कौन बनेगा करोड़पति सीजन 17 के साथ धमाकेदार वापसी कर चुका है। इंडिपेंडेंस स्पेशल एपिसोड में ऑपरेशन सिंदूर की हीरो कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली होंगी। एपिसोड का प्रोमो आ चुका है। चैनल ने जो वीडियो शेयर किया है उसमें कर्नल सोफिया कुरेशी बताती हैं कि पाकिस्तान के खिलाफ ऑपरेशन सिंदूर क्यों करना पड़ा। विलप में दिखाई दे रहा है कि कर्नल सोफिया कुरेशी बोलती हैं, पाकिस्तान ये करता चला जा रहा है तो जवाब देना बनता था सर। इसलिए ऑपरेशन सिंदूर प्लान किया गया। इसके बाद कर्नल सोफिया कुरेशी, विंग कमांडर व्योमिका सिंह और कमांडर प्रेरणा देवस्थली अपना परिचय देती हैं और बताती हैं कि वे तीनों केबीसी के स्वतंत्रता दिवस स्पेशल एपिसोड में आएंगी। उनकी एंट्री दिखाई देती है इसमें अमिताभ बच्चन भारत माता की जय का नारा लगाते हैं। उनके साथ दर्शक भी जोश में दिखाई देते हैं। केबीसी 17 सीजन की शुरुआत 11 अगस्त को हो चुकी है। शो को फिर से अमिताभ बच्चन होस्ट कर रहे हैं। अब फास्टस्ट फिगर फर्स्ट राउंड 2 लोग जीतेंगे। फिर उनको आपस में कॉम्पिट करना होगा। जो जीतेगा वही हॉटसीट पर बैठेगा।

### कपिल ने खीची उदित नारायण की टांग

नई दिल्ली। कपिल शर्मा के शो द ग्रेट इंडियन कपिल शो में उदित नारायण असेत कई सिंगर्स बतौर गेस्ट बनकर आए। इस दौरान सभी ने कपिल के साथ खूब मस्ती की और वहीं उदित नारायण के फेन को किस करने वाले इंसिडेंट पर भी मजाक बनाया। अब अपकॉमिंग एपिसोड में म्यूजिक इंडस्ट्री के कई पॉपुलर सिंगर्स आने वाले हैं, जिसमें विशाल ददलानी, शंकर वज्रिजानी, शान और नीति मोहन शामिल हैं। सभी साथ में स्वतंत्र दिवस सेलिब्रेंट करेंगे। इस दौरान कपिल, उदित नारायण के किस वाले किरसे पर भी बात करते हैं। दरअसल, शो में शान अपनी जर्मी के बारे में बात करते हैं विशाल के साथ क्योंकि दोनों ने साथ में डेब्यू किया था। वहीं फिर किकू शारदा, कुष्णा अभिषेक और सुनील गोवर की परफॉर्मेंस सबको हंसा देती है। कपिल फिर उदित के फेन को किस करने वाले किरसे पर उनकी टांग खींचते हैं। कपिल बोलते हैं, शान भाई और उदित सर दोनों हंसते-हंसते गाते हैं।

### काजोल-टिवंकल के शो में मेहमान बनकर आएंगे सलमान और आमिर

मुंबई। काजोल और टिवंकल खन्ना साथ में मिलकर शो लेकर आ रहे हैं 'टू मच विद काजोल और टिवंकल'। इस शो की गेस्ट लिस्ट को लेकर अब तक कोई जानकारी तो नहीं आई थी, लेकिन अब खबर आ रही है कि इस शो में बॉलीवुड के 2 बड़े स्टार्स आने वाले हैं और वो हैं सलमान खान-आमिर खान। सलमान और आमिर सेट पर मौजूद थे और दोनों ने एपिसोड की शूटिंग की। हालांकि, इस बारे में शो के मेकर्स की तरफ से कोई ऑफिशियल कमेंट नहीं आया है। बता दें कि सलमान और आमिर ने साथ में कल्ट क्लासिक फिल्म दी है और वो है अंदाज अपना अपना जो साल 1994 में रिलीज हुई थी। वहीं, शो टू मच विद काजोल और टिवंकल की बात करें तो यह शो काफी कैडिड और बोल्ड होने वाला है। रिपोर्ट्स आई थीं कि शाहरुख, सलमान, आमिर, अजय देवगन, अक्षय कुमार गेस्ट बनकर आएंगे। काजोल और टिवंकल के ह्यूमर की बात करें तो दोनों हमेशा बेबाकी से बात करते हैं। दोनों काफी बातें करती हैं। जब शो की अनाउंसमेंट हुई थी तब अक्षय ने लिखा था, पहले ही डर गया हूँ दोनों को साथ देखकर पोस्टर में, शो में पता नहीं क्या हंगामा होगा। वहीं अजय ने लिखा था, गेस्ट लोग, हमेशा स्ट्रॉना रहना।

### बॉलीवुड के सबसे दमदार कैमियो रोल, थिएटर्स में जमकर बजीं सीटियां और तालियां...

मुंबई। श्रुतिक रोशन और जूनियर एनटीआर की फिल्म वॉर-2 कैमियो अपीयरेंस की वजह से सुर्खियों में है। अगर प्रेसमेंट सही हो तो, गेस्ट अपीयरेंस फिल्म को जबरदस्त बूस्ट दे जाते हैं। पठान में सलमान खान : फिल्म पठान में सलमान खान के कैमियो ने इस मूवी को बॉक्स ऑफिस पर जबरदस्त बूस्ट दिया था। शाहरुख खान लंबे वकत बाद पठान में भी लौटे थे, और टाइगर के किरदार में सलमान खान की एंट्री ने माहौल जमा दिया था। टाइगर -3 में शाहरुख खान : क्योंकि वी.आर.एफ ने स्पॉयलर्स में सलमान खान (टाइगर) के साथ शाहरुख खान (पठान) को जोड़ दिया था, इसलिए जब सलमान की टाइगर-3 आई, तो इसमें शाहरुख खान पठान के किरदार में नजर आए। सिंभा में अजय देवगन : रणवीर सिंह ने जब कॉप यूनिवर्स में बतौर सिंभा एंट्री ली, तो इस मूवी में अजय देवगन का दमदार कैमियो हिट हो गया। अजय देवगन की एंट्री पर फिल्म में खूब तालियां पड़ी थीं। पीके मूवी में रणवीर सिंह : फिल्म पीके में रणवीर सिंह का कैमियो रोल था। फिल्म के आखिर में जब वह आमिर खान के साथ नजर आए तो लोगों का एक्साइटमेंट लेवल पीक पर पहुंच गया। ये जवानी है दीवानी में माधुरी दीक्षित : रणवीर सिंह और दीपिका पादुकोण की फिल्म ये जवानी है दीवानी में माधुरी दीक्षित का कैमियो थिएटर्स में तालियां पड़वाने के लिए काफी था। फिल्म को इससे बॉक्स ऑफिस पर भी फायदा मिला। डैन-2 में श्रुतिक रोशन : फिल्म डैन में श्रुतिक रोशन का रॉक के अन्तार में नजर आना सिनेमाघरों में तालियां पड़वाने के लिए काफी था। जब मार्केट के पीछे श्रुतिक रोशन नजर आते हैं तो यह सीन लोगों को काफी सरप्राइजिंग लगा था। इंग्लिश विलिवश में अमिताभ बच्चन : दिवंगत एक्ट्रेस श्रद्धे की फिल्म इंग्लिश विलिवश में जब अजय देवगन की एंट्री पर फिल्म में खूब तालियां पड़ी थीं। पीके मूवी में रणवीर सिंह : फिल्म पीके में

## अंधेरे में देख कांप जाएगी रूह, द ईकोज ऑफ सर्वाइवर्स कर देगी सोचने पर मजबूर धमाकेदार होगा ये हफ्ता, रिलीज होंगे 9 फिल्मों-सीरीज


मुंबई। हमेशा की तरह इस बार दर्शकों को इस हफ्ते फिल्मों और सीरीज के रिलीज का बेसब्री से इंतजार है। इस बार भी नेटपिलक्स, सोनी लिव, जिओ हॉटस्टार, प्राइम वीडियो जैसे सोशल मीडिया प्लेटफॉर्म पर शानदार फिल्में और सीरीज रिलीज होने वाली हैं।




**डॉंग मैन** : डॉंग मैन 2025 में रिलीज होने वाली एक अमेरिकी एनिमेटेड सुपरहीरो कॉमेडी फिल्म है, जो डेव पिल्लो की बच्चों की ग्राफिक उपन्यास श्रृंखला पर आधारित है। यह कैप्टन अंडरपैट्स-द फर्स्ट एपिक मूवी (2017) का रिपन-ऑफ और कैप्टन अंडरपैट्स फ्रैंचाइजी की दूसरी फिल्म है। इसे ड्रैमवर्क्स एनिमेशन ने प्रोड्यूस किया है।



**एलियन** : अर्थ : एलियन बहमांड पर आधारित नई साइंस फिक्शन सीरीज है। यह साइंस-फिक्शन हॉरर सीरीज रिडले स्कॉट की एलियन (1979) की घटनाओं से ठीक दो साल पहले की है। यह उस घटना के बाद की कहानी है जब एक अंतरिक्ष यान पृथ्वी पर दुर्घटनाग्रस्त हो जाता है। सिडनी चैडलर और आदर्श गौरव अभिनीत, यह सीरीज जिओ हॉटस्टार पर 13 अगस्त को रिलीज होगी।



**वॉटम लोपी** : अगर टाइम ट्रेवल और वॉटम फिजिक्स वाले कॉन्सेप्ट की फिल्में व सीरीज पसंद हैं तो 14 अगस्त को नेटपिलक्स पर वॉटम लोपी का नया सीजन आने का रहा है।



**तेहरान** : तेहरान, अरुण गोपालन द्वारा निर्देशित एक एक्शन थ्रिलर फिल्म है। इसमें जॉन अब्राहम, नौरु बाजवा और मालुषी हिल्लर मुख्य भूमिका में हैं। यह फिल्म 2012 में इजराइली पर हुए हमलों पर आधारित है। तेहरान 14 अगस्त को जीओ पर रिलीज होगी।

**कोर्ट कचहरी** : पवन मल्होत्रा, आशीष वर्मा और पुनीत बत्रा अभिनीत, यह आगामी राजनीतिक ड्रामा सीरीज परम माथुर पर आधारित है। ये एक ऐसे युवक पर बनी है, जो अपने पिता की विरासत को आगे बढ़ाने और एक जर्जर जिला अदालत में वकालत करने के लिए मजबूर है, जहां सत्ता और पैसे के आगे कानून नतमस्तक है। इस सीरीज को मशहूर ओटीटी प्लेटफॉर्म सोनी लिव पर 13 अगस्त 2025 को ऑनलाइन रिलीज होगी।

**द ईकोज ऑफ सर्वाइवर्स** : कोरिया में हुई कुछ सबसे भयावह घटनाओं में बच निकले लोगों के किस्से आपके रोंगटे खड़े कर देंगे। सच्ची घटनाओं पर आधारित यह डॉक्यूमेंट्री सीरीज 15 अगस्त को रिलीज होगी जो आपको सोचने पर मजबूर कर देगी।

**लव इज ब्लाइंड** : लव इज ब्लाइंड का पहला सीजन को लोगों ने खूब पसंद किया। ऐसे में अब इसके दूसरे सीजन का दर्शकों को बेसब्री से इंतजार था। ये सीरीज 13 अगस्त को रिलीज होगी।

**लव इज ब्लाइंड** : लव इज ब्लाइंड का पहला सीजन को लोगों ने खूब पसंद किया। ऐसे में अब इसके दूसरे सीजन का दर्शकों को बेसब्री से इंतजार था। ये सीरीज 13 अगस्त को रिलीज होगी।

**खबर संक्षेप**  
**प्रधानमंत्री सूर्य घर योजना का एक दिवसीय कार्यशाला**



**बैकुण्ठपुर।** नवीन एवं नवीकरणीय ऊर्जा मंत्रालय व भारत सरकार की महत्वाकांक्षी प्रधानमंत्री सूर्य घर योजना को आम लोगों तक पहुंचाने के लिए 12 अगस्त को जिला कार्यालय में कार्यशाला का आयोजन किया गया। इस कार्यशाला में योजना के तहत नागरिकों को सौर ऊर्जा संयंत्र अपने घर की छत पर लगाने के लिए आर्थिक सहायता, सब्सिडी और तकनीकी मार्गदर्शन प्रदान किया गया। लोगों को योजना की पात्रता, आवेदन प्रक्रिया और लाभों के बारे में विस्तार से जानकारी दी गई। साथ ही इच्छुक लाभार्थियों को मौके पर ही पंजीयन भी किया गया। कलेक्टर श्रीमती चंदन त्रिपाठी के मार्गदर्शनार्थ में आयोजित इस कार्यशाला में आम लोगों को योजना के बारे में जानकारी दी गई। बताया गया कि 1 किलोवाट सोलर पैनल लगाने पर केन्द्र सरकार से 30 हजार रूपए व राज्य सरकार द्वारा 15 हजार रूपए, इस प्रकार कुल 45 हजार रूपए की सब्सिडी उपभोक्ता को प्राप्त होगी, जबकि 2 किलोवाट सोलर पैनल लगाने पर केन्द्र सरकार से 60 हजार रूपए व राज्य सरकार द्वारा 30 हजार रूपए, इस तरह 90 हजार रूपए की सब्सिडी उपभोक्ता को प्राप्त होगी, वहीं 3 किलोवाट सोलर पैनल लगाने पर केन्द्र सरकार से 78 हजार रूपए व छग सरकार से 30 हजार रूपए इस तरह 1 लाख 8 हजार रूपए की सब्सिडी उपभोक्ता को मिलेगी। 3 किलो वाट का पैनल स्थापित करने पर 4 यूनिट प्रति किलोवाट के हिसाब से महीने में 360 यूनिट बिजली उत्पादन होगा जिससे उपभोक्ता को मासिक विद्युत देयक को काफी राहत मिलेगा। प्रधानमंत्री सूर्य घर योजना के लिए उपभोक्ता से पीएम सूर्यघर योजना डॉट गर्वमेंट डॉट इन वेबसाइट में जाकर अपना आवेदन कर सकते हैं या फिर अपने नजदीकी विद्युत केन्द्र में जाकर अपना आवेदन कर सकते हैं। कार्यशाला में कलेक्टर श्रीमती चंदन त्रिपाठी ने योजना के बारे लोगों को बताते हुए कहा कि बढ़ती बिजली की समस्या और प्रदूषण को देखते हुए हमें ईको फ्रेंडली ऊर्जा की आवश्यकता है, इसके लिए हमें प्रधानमंत्री सूर्य घर मुक्त बिजली योजना को अपनाकर सोलर पैनल लगाना चाहिए। केन्द्र और राज्य सरकार सब्सिडी दे रही है, साथ ही लोन की भी सुविधा है, उन्होंने अपील करते हुए कहा कि सूर्य घर योजना को अपने घर के छत पर अवश्य लगावाएं। कार्यशाला में अपर कलेक्टर डीडी मांडवी सहित जिला प्रशासन व विद्युत विभाग के अधिकारी-कर्मचारी एवं काफी संख्या में आम नागरिक उपस्थित रहे।

# बड़ी संख्या में शामिल हुए लोग, देश भक्ति के गूंजे नारे शहर में निकली विशाल तिरंगा यात्रा

हरिभूमि न्यूज | बैकुण्ठपुर

देशव्यापी हर घर तिरंगा-घर घर तिरंगा अभियान के अंतर्गत जिला मुख्यालय बैकुण्ठपुर के पीजी कॉलेज ग्राउंड से प्रारंभ कर शहर के प्रमुख मार्गों से होते हुए पुलिस ग्राउंड बैकुण्ठपुर में संपन्न हुआ। तिरंगा यात्रा के दौरान देशभक्ति के नारे के गूंजते रहे। इस तिरंगा यात्रा में भाजपा पदाधिकारीगण, जनप्रतिनिधि एवं स्काउट गाईड, एनसीसी एवं स्कूली छात्र-छात्राएं, शिक्षक-शिक्षिका शामिल रहे। इस अवसर पर भाजपा जिलाध्यक्ष देवेन्द्र तिवारी, पूर्व जिलाध्यक्ष केबी जायसवाल, पूर्व नपाध्यक्ष शैलेश शिवहरे, जिला पंचायत अध्यक्ष मोहित पैकरा, जिला उपाध्यक्ष वंदना राजवाड़े, नपाध्यक्ष अरूण जायसवाल, नगर पालिका अध्यक्ष श्रीमती नविता शिवहरे, नगर पंचायत अध्यक्ष श्रीमती गायत्री सिंह, जनपद अध्यक्ष आशादेवी सोनपाकर, जिला पंचायत सदस्य शिव कुमार सोनपाकर, जिला उपाध्यक्ष रविशंकर राजवाड़े, राजेश सिंह, अशोक जायसवाल, चुन्नी पैकरा, अनिल साहु, बसंत राय, जिला महामंत्री पंकज गुप्ता, कपिल जायसवाल, महाविद्यालय प्राचार्य एमसी हिमधर, एनसीसी अधिकारी राजू जायसवाल, जिला मंत्री शारदा गुप्ता, ईश्वर राजवाड़े, मीडिया प्रभारी तीर्थ राजवाड़े, मंडल अध्यक्ष अनिल खटिक, महिला मोर्चा जिलाध्यक्ष धर्मवती राजवाड़े, मंजू जिवनानी, सुभाष साहु, भानू पाल, बिजेन्द्र जायसवाल, राजेन्द्र चक्रधारी, सुरेन्द्र चक्रधारी, प्रियंका सिंह, साक्षी राजपूत, सीमा सिंह, उर्मिला सिंह, गालू जायसवाल सहित काफी संख्या में कार्यकर्ता एवं स्कूली छात्र-छात्राएं शामिल रहे।



जनकपुर में निकली विशाल तिरंगा यात्रा

जनकपुर। भाजपा संगठन के निर्देशानुसार बुधवार को जनकपुर मंडल द्वारा विशाल तिरंगा यात्रा का आयोजन किया गया। तिरंगा यात्रा का शुभारंभ नगर का हृदय स्थल जयसंनम चौक से शुरू होकर साप्ताहिक बाजार, नया बस स्टैंड, हनुमान मंदिर पुराना बस स्टैंड होते हुए नगर के विभिन्न मार्गों में भ्रमण कर इंद्रप्रस्थ स्टेडियम तक ले जाकर समाप्त किया गया। संपूर्ण तिरंगा यात्रा में भारत माता की जय, वंदे मातरम सहित देशभक्ति के नारे लगाए गए, जिससे पूरे तिरंगा यात्रा के दौरान देशभक्ति की झलक दिख रहा था। यात्रा में नगर के समस्त शासकीय एवं निजी विद्यालय के स्कूली बच्चों एवं शासकीय नवीन महाविद्यालय के छात्रों ने अपनी विशेष सहभागिता दी। इसके अलावा जनकपुर नगर के नागरिकगण एवं प्रशासनिक अधिकारियों ने भी तिरंगा यात्रा में शामिल होकर अपनी सहभागिता दी।



ऐतिहासिक तिरंगा यात्रा से गुंजा नगर

हरिभूमि न्यूज, बिजुरी। प्रधानमंत्री नरेन्द्र मोदी के आह्वान पर देशभर में चल रहे हर घर तिरंगा अभियान के तहत नगर पालिका परिषद बिजुरी एवं भारतीय जनता पार्टी के संयुक्त तत्वावधान में भव्य एवं ऐतिहासिक तिरंगा यात्रा का आयोजन हुआ। यात्रा का नेतृत्व प्रदेश सरकार के कुटीर एवं ग्रामोद्योग मंत्री एवं कोतम विधायक दिलीप जायसवाल ने किया। शासकीय उच्चतर माध्यमिक विद्यालय बिजुरी से प्रारंभ होकर यह यात्रा हनुमान मंदिर चौक, रेलवे स्टेशन चौक, गुलाब ग्राउंड होते हुए नगर पालिका परिषद परिसर में संपन्न हुई। पूरे मार्ग पर भारत माता की जय और वंदे मातरम के गाने गूंजते रहे। बच्चों के हाथों में लहराते तिरंगे और देशभक्ति से ओत-प्रोत माटौल ने नगर को एक अद्वितीय दृश्य में बदल दिया। हनुमान मंदिर चौक पर आयोजित रथ में मंत्री दिलीप जायसवाल ने कहा कि तिरंगा केवल एक ध्वज नहीं, बल्कि स्वतंत्रता, एकता और राष्ट्रप्रेम का प्रतीक है। उन्होंने आज की अमृत महोत्सव के अवसर पर नगरवासियों को उत्साहपूर्ण सहभागिता की सलाह करते हुए सभी को धन्यवाद दिया। इस अवसर पर नगर पालिका अध्यक्ष सहबिन पालिका, उपाध्यक्ष प्रीति सतीश शर्मा, मुख्य नगर पालिका अधिकारी पवन साहु सहित नगर के सभी विद्यालयों के छात्र-छात्राएं मौजूद रहे। बालक-बालिकाओं के उत्साह, नारों और तिरंगा लहराने के जोश ने यात्रा को अविस्मरणीय बना दिया।

## हर घर तिरंगा, हर घर स्वच्छता को लेकर गुंजी देशभक्ति की गुंज

मनेन्द्रगढ़। स्वतंत्रता दिवस की पूर्व संख्या पर मनेन्द्रगढ़-तिरिरी-भरतपुर जिला देशभक्ति, स्वच्छता और सामाजिक जागरूकता के अद्भुत संगम का साक्षी बना। जिला कलेक्टर डी. राहुल वैकट के मार्गदर्शन और प्रेरक नेतृत्व में जिले के तीनों विकासखंड मनेन्द्रगढ़, खड़गवां और भरतपुर की अनेक गांव पंचायतों में हर घर तिरंगा, हर घर स्वच्छता और नशा मुक्त अभियान के अंतर्गत भव्य रैलियां, मानव श्रृंखला और तिरंगा यात्रा का आयोजन हुआ। इन कार्यक्रमों का उद्देश्य न केवल स्वतंत्रता का उल्लास मनाना था, बल्कि स्वच्छता की महत्ता को जन-जन तक पहुंचाना और नशा मुक्त जैसे अहम सामाजिक संदेश को गहराई से स्थापित करना भी रहा। खड़गवां ब्लॉक में जनपद चौकी में रंग-बिरंगे परिधान पहनकर आए हुए थे। छोटे-छोटे नक्के-मुक्के बच्चे राधा कृष्ण के रूप में अत्यंत सुंदर दिख रहे थे। श्रीकृष्ण जन्मोत्सव के उपलक्ष्य में विद्यालय परिषद में विभिन्न कार्यक्रम हुए। पूरे विधि-विधान एवं पूजा-अर्चना के साथ भगवान श्रीकृष्ण जन्मोत्सव मनाया गया। मत्कारी फोड कार्यक्रम का आयोजन किया गया कक्षा यूकेजी एवं नर्सरी के छात्रों के द्वारा नृत्य की प्रस्तुति दी गई। साथी कक्षा एलेक्ट्री के

## तिरंगा यात्रा के साथ नशामुक्ति एड्स जनजागरूकता रैली



हरीझंडी दिखाकर रवाना करती कलेक्टर

बैकुण्ठपुर। कलेक्टर श्रीमती चंदन त्रिपाठी के निर्देशानुसार विभिन्न विभागों के संयुक्त प्रयास से नशामुक्ति और एड्स जागरूकता के उद्देश्य से तिरंगा यात्रा और नशामुक्ति रैली का आयोजन किया गया। स्वास्थ्य विभाग, शिक्षा विभाग, समाज कल्याण विभाग, महिला एवं विकास विभाग के संयुक्त तत्वावधान में यह रैली होकर जिला पुलिस ग्राउंड पर समाप्त हुई। रैली के दौरान लोगों को नशामुक्ति की शपथ दिलाई गई और जागरूकता बढ़ाने के लिए चौक-चौराहों पर नुकड़ नाटक का मंचन किया गया। जिला चिकित्सालय द्वारा जागरूकता अभियान चलाया गया, इसमें ग्राम में एड्स जागरूकता वाहन को कलेक्टर श्रीमती चंदन त्रिपाठी द्वारा हरीझंडी दिखाकर रवाना किया गया। बैकुण्ठपुर जिला चिकित्सालय परिसर एवं नगर पालिका में भी नशामुक्ति एवं एड्स जागरूकता को लेकर रंगोली प्रतियोगिता का आयोजन किया गया। इसमें स्थानीय नर्सिंग कॉलेजों की छात्राओं ने भाग लिया। लोक कला मंच सुर लहरा मोर ने भी नुकड़ नाटक के माध्यम से नशामुक्ति का संदेश दिया और प्रतिभागियों को उनके प्रदर्शन का आधार पर पुरस्कृत किया गया। इस आयोजन में जिला पंचायत अध्यक्ष मोहित राम पैकरा, उपाध्यक्ष श्रीमती वंदना राजवाड़े, शहर के प्रमुख नागरिकगण और काफी संख्या में छात्र-छात्राओं ने उपस्थित रहे।

## बचपन ल्ले स्कूल में मनाया गया श्रीकृष्ण जन्मोत्सव



मनेन्द्रगढ़। शहर के लोकप्रिय प्ले स्कूल बचपन ल्ले स्कूल में अत्यंत हर्ष एवं उत्साह के साथ श्रीकृष्ण जन्मोत्सव का उत्सव मनाया गया। विद्यालय के सभी छात्र-छात्राएं पेजामा कुर्ता एवं लहंगा पहने हुए थे। छोटे-छोटे नक्के-मुक्के बच्चे राधा कृष्ण के रूप में अत्यंत सुंदर दिख रहे थे। श्रीकृष्ण जन्मोत्सव के उपलक्ष्य में विद्यालय परिषद में विभिन्न कार्यक्रम हुए। पूरे विधि-विधान एवं पूजा-अर्चना के साथ भगवान श्रीकृष्ण जन्मोत्सव मनाया गया। मत्कारी फोड कार्यक्रम का आयोजन किया गया कक्षा यूकेजी एवं नर्सरी के छात्रों के द्वारा नृत्य की प्रस्तुति दी गई। साथी कक्षा एलेक्ट्री के छात्र-छात्राओं के द्वारा श्रीकृष्ण एवं राधा की वेशभूषा में रैंग वॉक की प्रस्तुति दी गई। संस्था की काउंसलर श्रीमती सोनली दत्त ने बच्चों को श्रीकृष्ण के जन्म से जुड़ी रोचक कथाओं के बारे में बताया। साथ ही कहा कि हमें भगवान श्रीकृष्ण के बताए मार्ग पर चलना चाहिए। संस्था की डायरेक्टर श्रीमती ज्योति ताम्बकर ने भगवान श्रीकृष्ण की बाल लीलाओं एवं कंस वध के बारे में विस्तार से छात्र-छात्राओं को बताया। उन्होंने कहा कि हमें हमेशा सत्य के मार्ग पर चलना चाहिए। जन्मोत्सव उत्सव के समापन पर सभी छात्र-छात्राओं एवं शिक्षकों को निष्ठान वितरण किया गया।

## मानस भवन के पास से हटा कचरा



**बैकुण्ठपुर।** शहर के मानस भवन के बगल की गली में कचरे का ढेर हमेशा लगा रहता था, यहां के कचरे को उठाकर सुरक्षित निपटान करने की बजाए कचरे को उठाया नहीं जाता और बाद में वहीं पर आग लगा दी जाती थी, इसे लेकर हरिभूमि ने 13 अगस्त के अंक में प्रमुखता से खबर का प्रकाशन किया, इसके बाद नया प्रशासन ने तत्काल वहां के कचरे को उठावा कर सुरक्षित स्थान पर ले जाया गया, जहां कचरा को डंप किया जाता है। उल्लेखनीय है कि मानस भवन के बगल वाली गली में आए दिन कचरों का अंबार लगा दिया जाता था, जहां के कचरे को उठाया नहीं जाता और बाद में वहीं पर आग लगा दी जाती थी। उक्त जगह पर कचरे के ढेर पड़े रहने के कारण आवारा मवेशी कचरे के ढेर में निवाला ढूँढते एवं प्लास्टिक का भक्षण करते दिखाई देते थे, जिससे कि पशुओं के स्वास्थ्य को नुकसान पहुंचने की संभावना रहती थी।

## आदिवासी दिवस पर गोंडवाना समाज ने निकाली रैली

**खड़गवां।** एमसीबी जिले के खड़गवां जनपद पंचायत के ग्राम लकड़पारा में गोंडवाना समुदाय के युवाओं ने आदिवासी दिवस के अवसर पर भव्य सामाजिक-सांस्कृतिक कार्यक्रम का आयोजन किया। शुरुआत में गांव में बड़ादेव का पेन पूजा स्थापना की गई, इसके बाद लकड़पारा से गिड़मूड़ी व शिवपुर तक गाजे-बाजे के साथ रैली निकाली गई। इस दौरान युवाओं ने देखो-देखो कौन आया, गोंडवाना का शेर आया के नारे लगाए। कार्यक्रम में गोंडवाना गणतंत्र पार्टी के राष्ट्रीय महामंत्री डॉ.एलएस उदय ने कहा कि गोंडवाना साम्राज्य का 1700 वर्षों का गौरवशाली इतिहास देश के इतिहासकारों ने नहीं लिखा और न ही नेताओं ने पृथक गोंडवाना राज्य की मांग को आगे बढ़ाया। उन्होंने गोंडी भाषा और संस्कृति से दूरी पर चिंता जताते हुए शराबमुक्त समाज बनाने का आह्वान किया। कार्यक्रम में शांति और सुरक्षा व्यवस्था संचालने वाले खड़गवां थाना प्रभारी विजय सिंह के मंच पर बुलाकर हल्दी-चावल का तिलक व पुष्प अर्पित कर सम्मानित किया गया। अपने उद्बोधन में उन्होंने नशामुक्ति पर जोर देते हुए कहा कि नशा अपराध और दुर्घटनाओं की जड़ है।

## चितवन फार्म हाउस लोगों को दे रहा प्रकृति के बीच रहने का अहसास

बिलासपुर। गोल्ड फार्म की अपार सफलता के बाद डीसीटी रियल स्टेट द्वारा चितवन फार्म की नई सौगात शहरवासियों को दे रहा है। जहां लोग प्रकृति के बीच शांति भरे वातावरण में निवास कर सकें। यह रायपुर रोड का पहला और एकमात्र फार्म हाउस प्रोजेक्ट है। नेबलन रोड से जुड़ने के कारण लोगों के बीच इसकी अच्छी मांग बढ़ रही है। डीसीटी रियल स्टेट डेवलपर शहर का जाना-पहचाना और विश्वनीय नाम बन चुका है। कंपनी द्वारा निर्मित गोल्ड फार्म की लोगों द्वारा काफी पसंद किया गया है। लोगों की विश्वनीयता को देखते हुए रायपुर रोड स्थित गाम मोहनगंज गौड़ के पास चितवन फार्म की शुरुआत की जा रही है। जहां योग, मेडिटेशन



चितवन फार्म हाउस लोगों को दे रहा प्रकृति के बीच रहने का अहसास

**नाम परिवर्तन सूचना**  
मैं आर्कोक्षा मिश्रा पुत्री श्री शिव शंकर प्रसाद मिश्रा निवासी वार्ड न. 18 गढ़ेलपारा बैकुण्ठपुर पो. बैकुण्ठपुर तह. बैकुण्ठपुर, जिला-कोरिया (छ.ग.) मेरे पिताजी के आर्मी सर्विस रिकार्ड JC-278510X में मेरे नाम का स्पेलिंग AKANKSHA MISHRA की जगह A K A N S H A MISHRA पढ़ा जाये। मेरी जन्मतिथि 07/12/2001 है। यह शपथ पत्र बैकुण्ठपुर, जिला-कोरिया में दिनांकित है।  
शपथ कर्ता  
आर्कोक्षा मिश्रा

## पृष्ठ 1 का शेष

### अंतिम रिहर्सल में...

आवश्यक दिशा-निर्देश दिए। उन्होंने विशेष रूप से बरसात की संभावना को देखते हुए कार्यक्रम स्थल पर समुचित व्यवस्था सुनिश्चित करने के निर्देश दिए और सांस्कृतिक कार्यक्रम प्रभारी को यह सुनिश्चित करने के लिए कहा कि स्वतंत्रता दिवस समारोह की गरिमा और अनुशासन अक्षुण्ण रहे। गौरतलब है कि स्वतंत्रता दिवस का मुख्य समारोह 15 अगस्त को सुबह 9 बजे आमाखेवा ग्राउंड मनेन्द्रगढ़ में आयोजित होगा। इसमें भरतपुर-सोनहत विधानसभा की विधायक श्रीमती रेणुका सिंह मुख्य अतिथि के रूप में राष्ट्रीय ध्वज फहराएंगी। परेड की सलामी लेने के उपरांत मुख्य अतिथि द्वारा मुख्यमंत्री का जनता के नाम संदेश का वाचन करेंगी और उक्त कार्य करने वाले अधिकारी-कर्मचारी और सामाजिक व्यक्तियों को प्रशस्ति पत्र वितरित करेंगी। निरीक्षण के दौरान पुलिस विभाग से आरआई हेमंत टोणो, एएसआई रविन्द्र कुरें, एडीएम लिंगराज सिदार, तहसीलदार, सीएचएमओ, जनपद सीईओ, आदिम जाति विभाग से अंकिता मरकाम सहित विभिन्न विभागों के अधिकारी-कर्मचारी उपस्थित रहे।  
**कार्मिक प्रबंधक का...**  
खान प्रबंधक संतोष कुमार ने कहा कि कार्मिक प्रबंधक कर्मचारी और अधिकारी के बीच की अहम कड़ी होते हैं और श्री टेटे ने इस जिम्मेदारी को सुझाव के साथ निभाया। भूमि संबंधी मुद्दों के बीच भी उन्होंने अपने दायित्वों को सफलता से पूरा

Run By: New Life Health & Education Society  
**“न्यू लाईफ” इंस्टीट्यूट ऑफ नर्सिंग, बैकुण्ठपुर**  
बैंक ऑफ इण्डिया के बगल में, बैकुण्ठपुर, जिला-कोरिया (छ.ग.) 497335  
Contact-7909486006,7909977703,07836-232359  
प्रवेश प्रारंभ 2025-26 **बी.एस.सी. नर्सिंग (4 वर्षीय) 12th-Bio+PNT**  
छ.ग., शासन,आई.एन.सी., सी.जी.एन.आर.सी. एवं आयुष विध्वविद्यालय से मान्यता प्राप्त  
**12वीं पास छात्र एवं छात्राओं हेतु नर्सिंग के क्षेत्र में कैरियर बनाने का सुनहरा अवसर**  
शासन द्वारा समस्त छात्रवृत्ति का लाभ  
AI TOLL FREE No. 08068890538 (24X7)  
हॉस्टल, बस, मेट, आयुषि काईडरी, कम्प्यूटर लैब, प्रायोगिक लैब इत्यादि की सुविधा उपलब्ध  
जिला चिकित्सालय बैकुण्ठपुर से संचालित करवा  
प्रशिक्षण संस्थान

online Booking: www.tripuryatra.com  
स्लीपर मात्र 14,500/-  
9 रात व 10 दिन  
**चार धाम यात्रा**  
श्री केदारनाथ, श्री बद्रीनाथ, श्री गंगोत्री, श्री यमुनोत्री  
श्री त्रिपुरा नारायण-(भगवान शिव व माता पार्वती का विवाह स्थल)  
श्री तुंगनाथ महादेव-(विश्व का सर्वोच्च शिव मंदिर-चंद्रशेखर गौरी के पास)  
6 सितंबर, 17 सितंबर, 24 सितंबर, 29 सितंबर, 5 अक्टूबर 2025, 4 मई 2026  
अन्य दर्शन- कारीविरचनाय, पंच प्रयाग दर्शन, किष्णुप्रयाग, नंदप्रयाग, कर्णप्रयाग, रुद्रप्रयाग, देवप्रयाग) आन गांव-भारत का अंतिम गांव, धारी देवी, चोपला  
राशि:- स्टैंडर्ड पैकेज 14,500/- (+5% GST)  
श्री त्रिपुर तीर्थ यात्रा सेवा समिति  
RAIPUR- D-36, Sector-4, Kamal Vihar, MORA- Shop No. 301-302-303 S.S. Plaza, Power House Road  
संपर्क करें:-7354-411411

AISECT  
ADMISSION + OPEN  
JULY SESSION  
विगत 33 वर्षों से सतत संचालित प्रवेश का अग्रणी संस्थान  
After 10+2 & Graduation  
Join Professional Degree & Diploma  
New Age Courses :- MS-Office With ChatGPT  
Data Analytics Using MS-Excel & Power BI  
Web Designing & Software Development  
Data Science  
बेहतर कम्प्यूटर शिक्षा के लिए सम्पर्क करें -  
**AISECT COLLEGE**  
TALWAPARA, BAIKUNTHPUR  
KACHAHARI PARA SCHOOLPARA  
Mob.No. 7000358225, 9826561053

स्वामी जी-93406-38884  
सारे तीर्थ बार बार... गंगा सागर एक बार  
By Train- रिस्कलेन कोच  
**गंगा सागर तीर्थ यात्रा**  
गंगा सागर, कामाख्या देवी, बाबा बैजनाथ धाम, श्रीजगन्नाथ पुरी, कलकत्ता, कालीघाट, दीक्षेश्वर काली मंदिर, उमानंद ब्रम्हपुर नदी, भुवनेश्वर, लिंगराज, कोणार्क, कपिल मुनि मंदिर, राक्षी गोपाल, उग्रतारा, दरमहाविद्या, नवग्रह, श्रीमार्कर, गुवाहाटी  
यात्रा दिनांक 29 अगस्त 2025 13 सितंबर 2025 10 दिन की यात्रा  
रिस्क: स्लीपर-18581/- ऑफर 16,501/-, 3A-28,581/- ऑफर 26,501/-  
**स्वामी तीर्थ यात्रा**  
संपूर्ण इन्टीरनल, मध्यप्रदेश, महाराष्ट्र राज्य में सबसे कम दरों पर तीर्थ यात्रा  
**91111-11866**  
Head Office : सिटी सेंटर मॉल ग्राउण्ड पल्सेर पवर हाउस रोड कोरबा (छ.ग.)